

# Профсоюзмудин күцэх

## ик төрмүд

Оцклдур Элст балгсна „Родина“ кинотеатрт профсоюзмудин Хальмг таньгччин союзмуд хоорндк негдгч конференц секгдв.

Советск профсоюзмуд государствин, эдл-ахун болн культурин тосхлтд цаньго ик чинр зууцхәнә. Профсоюзмудин гардгч социалистическ дөрлдән, социалистическ тосхлтин, коммунистическ сургьмджин болн оln-әмтиг негдүлдж бурдәлгәнә, коммунизм тосхлгәнә төрт оln-әмтнә уулдгч сән седвәриг болн шунлтиг делгәлгәнә голлгч эв-аргьнь идж тохрв. В. И. Ленинә келсәр болхла, советск профсоюзмуд—заллгәнә болн эдл-ахус эдлгәнә школ, мана орн-нутгин оln сай күч-көлсчирин коммунизмин школ болдмн.

СССР-н профессиональн союзмудин көдлмшин туск төр хагьлдж-хәләсн, КПСС-н ЦК-н декабрьск Пленум, советск оlnа цуг бәәдл-джиргьлд орлцулгьар, профсоюзмудин чинрнь улм өсгч төрмүд темдгьлв. Күч-көлсчнриг производств заллгьнд шунмгьагьар орлцулхин төлә, социалистическ дөрлдә, производственн совещаньс, предприятисәр коллективн бооцас делгрүллгәнә эв-аргьиг эрк биш өргнәр тархадж, ясрулхмн гидж КПСС-н ЦК-н Пленум заав.

Күч-көлснә туск закон чикәр эдлгдлгьнд болн күч-көлс харлгьнд государственн болн оlnа хәләвр-харврт, социальн страхованә туск төр ясрулгьнд, әмтн бәәдг гермүд тосхлгәнә зура күцәгдлгьиг болн әмтнд пәтрмүд тугәдж өглгьиг хәләлж-харлгьнд, гүулгәнә болн оlnа хот-хоолин предприятисн, социальн теткүлин органсин көдлмшиг хәтәдж-харлгьнд цуг эн тоот төрмүд күцәлгьнд, бийдән өггдсн зөвән профсоюзмуд күциднь олзлцах зөвтә.

КПСС-н ЦК-н декабрьск Пленумин тәвсн ик төрмүдиг күцәхин төлә, мана таньгччин профсоюзн организац, эврәннь бурдәмджин көдлмшин кемджәг өдлүлцхәх зөвтә, тер көдлмшән тодрхагьар болн чинртәгьар, күн болгьн бийдән даалгьсн төрин чинрт ик оньг өгдгәр, профсоюзмудин аппаратиг күч-көлсчнрүр болн цергләчнрүр өбрдүлдгәр, профсоюзн организацсин кех сургьмджин болн культурн-цәәлгьврин көдлмшиг чаньгьадж, ясрулдгар бурдәцхәх зөвтә.

Мана таньгччин профсоюзн организац, төрскн газурн

хәрдж ирджәх хальмг улсиг бурдәмджтә кевәр тосдж авлгьар, тедниг эдл-ахун болн күч-көлснн төрт орлцулдж, бәәрлүлдж-сүурлүлгьар ик көдлмш күцәх зөвтә.

Мана Коммунистическ парты болн цуг советск оln-әмтн социализмәс коммунизмүр джисдж орлгәнә төр күцәд-джәх, әмн болгәнә тоод хотхол гаргьлгьарн ахр болзгт, өмн йовх капиталистическ орнутгудиг күцәд, давдж гархин төлә зүткджәх цагт, профсоюзмудин Хальмг таньгччин союзмуд хоорндк негдгч конференц кегдджәнә.

30 миньгь-гар күүтә Хальмгин профсоюзн организац, таньгччиннь экономикаиг болн культуриг шинәс босхдж, цааранднь делгрүллгьнд ик чидл болдж гарчана. Эн өдрмүлт профсоюзмудин миньгьәлчлед, эдл-ахун болн культурн тосхлтин голлгч участксар көдлджәцханә. Хөбнә хургьлгьнд, хаврин тәрәнә көдлмшт, загьс аньнлгьнд эдн шунмгьагьар орцлджацхана.

Профсоюзмудин таньгччин союзмуд хоорндк конференци делегатир дунд совхозмудин, МТС-н, Прикаспийск загьсна консервн комбинатин болн нань чигя учрежденьсин нуурлгч көдлмшчнр бәәцхәнә.

Профсоюзмудин таньгччин негдгч конференц, мана таньгччин өмн бәәх эркн төрмүдәр чинртәгьар күүндвр кев. Оlnа эдл-ахун зура күцәлгәнә болн давулдж күцәлгәнә, түрүн болдж, хө осглгьар авсн мана даалгьврмуд күцәлгәнә, күч-көлснә ашин өслтин, экономикаин, промышленн болн эдл-ахун производств түргәр өсгхин төлә цуг эваргьан олзлхин, күч-көлсчнрин материалн болн культурн кемджәг цааранднь өдлүлхин төлә, конференц тодрха төрмүд темдгьлв.

Оцклдур асхн конференц эврәннь көдлмшән төгсәв. Конференц профессиональн Союзин Хальмг таньгччин Советин шин хань суньгьв. Эн ханьд мана көдлмшч классин болн күч-көлсч интеллигенцин айта гисн элчнр, промышленн болн эдл-ахун производствин нуурләчнр орцхав.

Профсоюзмудин Хальмг таньгччин союзмуд хоорндк негдгч конференции шиидврмүд—мана таньгччин государственн, эдл-ахун болн культурн тосхлтд, цуг профсоюзн көдлмш болн профсоюзн организацсин чинр өдлүлгьнд шин программнь болджана.